

ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ



សាលាឧទ្ធរណ៍  
សំណុំរឿងព្រហ្មទណ្ឌ  
លេខ: ៣៧៩  
ចុះថ្ងៃទី០៣-៥-២០១១  
សាលដីកា  
លេខ: ៤៤ ក្រដ.ប  
ចុះថ្ងៃទី ០៥-៧-២០១៣

តាងនាមប្រជារាស្ត្រខ្មែរ  
សាលាឧទ្ធរណ៍

បានបង្កើតឡើងតាមច្បាប់ ស្តីពីការចាត់តាំង និងសកម្មភាពរបស់សាលាជម្រះក្តី ដែលប្រកាសអោយប្រើតាមក្រឹត្យលេខ ០៦ ក្រ ចុះថ្ងៃទី០៨ ខែកុម្ភៈ ឆ្នាំ១៩៩៣ បានបើកសវនាការជាសាធារណៈនៅសាលសវនាការសាលាឧទ្ធរណ៍ នាថ្ងៃទី២៧-៦-២០១៣ ដោយមានសមាសភាពដូចខាងក្រោម:

**ក្រុមប្រឹក្សាជំនុំជម្រះ**

- លោក [REDACTED] ជាប្រធាន
- លោក [REDACTED] ជាចៅក្រមប្រឹក្សា
- លោក [REDACTED] ជាចៅក្រមប្រឹក្សា

**តំណាងមហាអយ្យការ**

- លោក [REDACTED]

**ក្រុមបញ្ជីសវនាការ**

- លោកស្រី [REDACTED]

ដើម្បីជំនុំជម្រះលើបណ្តឹងឧទ្ធរណ៍ នៃរឿងព្រហ្មទណ្ឌលេខ ៣៧៩ ចុះថ្ងៃទី ០៣-៥-២០១១ រវាង:

- ជនជាប់ចោទ:

១- ឈ្មោះ: [REDACTED] សាវុធ ហៅ ម៉ាប់ ភេទប្រុស អាយុ៣៨ ឆ្នាំ ជនជាតិខ្មែរ សញ្ជាតិខ្មែរ កើតនៅក្រុងបាត់ដំបង ខេត្តកំពង់ចាម ទីលំនៅសព្វថ្ងៃ [REDACTED] ចៅ ខណ្ឌដង្កោ រាជធានីភ្នំពេញ ប្រពន្ធឈ្មោះ: [REDACTED] (វ) មានកូនពីរនាក់ ឪពុកឈ្មោះ: [REDACTED] (វ) ម្តាយឈ្មោះ: [REDACTED] (វ) ទោសពីមុនគ្មាន ជានីតិជន (ក្រៅឃុំ) ។

២- ឈ្មោះ: [REDACTED] រុន អាយុ២៧ឆ្នាំ ជនជាតិខ្មែរ របរធ្វើស្រែ ទីកន្លែងកំនើតភូមិព្រៃក្តី ឃុំកាត់ដៃ ស្រុកស្នួល ខេត្តក្រចេះ ទីលំនៅបច្ចុប្បន្ន [REDACTED] ឃុំចុងអំពិល ស្រុកកញ្ជ្រៀម ខេត្តព្រៃវែង ប្រពន្ធឈ្មោះ: [REDACTED] (វ) មានកូន០១នាក់ ឪពុកឈ្មោះ: [REDACTED] (វ) ម្តាយឈ្មោះ: [REDACTED] (វ) ទោសពីមុនគ្មាន ជានីតិជន ។

ចាប់ខ្លួនពីថ្ងៃទី១១ ខែកក្កដា ឆ្នាំ២០១០ តាមដីកាបង្គាប់អោយឃុំខ្លួនលេខ ៩៨៣ ត្រ ចុះថ្ងៃទី១៤ ខែកក្កដា ២០១០ ។

២០៥

៣- ឈ្មោះ: [redacted] វិទូ ភេទប្រុស អាយុ២៦ឆ្នាំ ជាតិខ្មែរ របរកសិដ្ឋានកម្មករសំណង់ ទឹកនៃឯករណ៍នៅខេត្តកំពត មានទីលំនៅបច្ចុប្បន្ន [redacted] សង្កាត់ ចោមចៅ ខណ្ឌដង្កោ រាជធានីភ្នំពេញ ប្រពន្ធឈ្មោះ: [redacted] មានកូន ០១នាក់ ឪពុកឈ្មោះ: [redacted] (វ) ម្តាយឈ្មោះ:មិនស្គាល់ ទោសពីមុនគ្មាន ។

ចាប់ខ្លួនពីថ្ងៃទី១២ ខែកក្កដា ២០១០ តាមដីកាបង្គាប់ឱ្យឃុំខ្លួនលេខ ៩៨៥ តប្រ ចុះថ្ងៃទី១៤ ខែកក្កដា ឆ្នាំ២០១០ ។

- ត្រូវចោទពីបទ: ប្លន់ និងប្រើប្រាស់អាវុធហាមយាត់ខុសច្បាប់ ប្រព្រឹត្តនៅ ភូមិត្រពាំងក្រសាំង សង្កាត់ត្រពាំងក្រសាំង ខណ្ឌដង្កោ រាជធានីភ្នំពេញ កាលពីថ្ងៃទី២២ ខែមិថុនា ឆ្នាំ២០១០ បទល្មើសព្រហ្មទណ្ឌដែលមានចែង និងផ្ដន្ទាទោសតាមមាត្រា ៦ នៃ ច្បាប់ស្តីពីស្ថានទម្ងន់ទោសនៃបទឧក្រិដ្ឋ និងមាត្រា២០ នៃច្បាប់ស្តីពីការគ្រប់គ្រងអាវុធគ្រឿងផ្ទះ និងគ្រាប់រំសេវ ។

៤- ឈ្មោះ: [redacted] វណ្ណា ហៅ វែង ភេទប្រុស អាយុ២៥ឆ្នាំ ជាតិខ្មែរ មុខរបរទិញ អេតចាយ ទឹកនៃឯករណ៍ ភូមិប៊ុស ឃុំប៊ុស២ ស្រុកក្រូចឆ្មារ ខេត្តកំពង់ចាម មានទីលំនៅ [redacted] សង្កាត់ចោមចៅ ខណ្ឌដង្កោ រាជធានីភ្នំពេញ នៅលើ ឪពុកឈ្មោះ: [redacted] (ស) ម្តាយឈ្មោះ [redacted] (វ) ទោសពីមុនគ្មាន ជានីតិជន ។

- ត្រូវចោទពីបទ: សមគំនិតក្នុងអំពើប្លន់និងប្រើប្រាស់អាវុធហាមយាត់ខុសច្បាប់ ប្រព្រឹត្តនៅភូមិ ត្រពាំងក្រសាំង សង្កាត់ត្រពាំងក្រសាំង ខណ្ឌដង្កោ រាជធានីភ្នំពេញ កាលពីថ្ងៃទី២២ ខែមិថុនា ឆ្នាំ២០១០ បទល្មើសព្រហ្មទណ្ឌដែលមានចែង និងឱ្យផ្ដន្ទាទោស តាមបញ្ញត្តិមាត្រា ២៩ នៃក្រមព្រហ្មទណ្ឌ មាត្រា ៦ នៃច្បាប់ស្តីពីស្ថានទម្ងន់ទោសនៃ បទឧក្រិដ្ឋ និងមាត្រា ២០ នៃច្បាប់ស្តីពីការគ្រប់គ្រងអាវុធគ្រឿងផ្ទះ និងគ្រាប់រំសេវ ។

- ដើមបណ្តឹងរដ្ឋប្បវេណីឈ្មោះ: [redacted] ចក្ខុរា ភេទប្រុស អាយុ៤១ឆ្នាំ មុខរបរទិញ លក់អេតចាយ ទឹកនៃឯករណ៍ ឃុំកំពង់ភ្នំ ស្រុកលើកដែក ខេត្តកណ្តាល មានទីលំនៅ [redacted] សង្កាត់ចោមចៅ ខណ្ឌដង្កោ រាជធានីភ្នំពេញ ។

- តាមបណ្តឹងឧទ្ធរណ៍ ចុះថ្ងៃទី៣០-៣-២០១១ របស់ឈ្មោះ: [redacted] វិទូ, [redacted] រុន, [redacted] វណ្ណា និងសាលក្រមព្រហ្មទណ្ឌលេខ ២២ ក្រប(ឈ) ចុះថ្ងៃទី១៨-៣-២០១១ របស់សាលា ដំបូងរាជធានីភ្នំពេញ ត្រង់ចំណុច សេចក្តីសំរេចសាលក្រមទាំងមូល ។

**ឯរឿងហេតុមានដូចតទៅ:**

ក្នុងការធ្វើសកម្មភាពឈ្មោះ: [redacted] សាវុធ ហៅ ម៉ាប់ ,ឈ្មោះ: [redacted] ដុង ,ឈ្មោះ: [redacted] រុន និង [redacted] វិទូ បានរៀបចំផែនការប្លន់ជនរងគ្រោះឈ្មោះ: [redacted] ចក្ខុរា មានទីលំនៅភូមិត្រពាំង ក្រសាំង ខណ្ឌដង្កោ រាជធានីភ្នំពេញ ដោយមានឈ្មោះ: [redacted] សាវុធ ហៅ ម៉ាប់ ជាមេក្លោង និងមានឈ្មោះ: [redacted] វណ្ណា ជាអ្នកផ្តល់អាវុធកា៥៤ ដើម្បីធ្វើសកម្មភាព លុះដល់ថ្ងៃទី២២ ខែមិថុនា ឆ្នាំ២០១០ ,ឈ្មោះ: [redacted] ដុង ,ឈ្មោះ: [redacted] រុន បានគាស់ដំបូលផ្ទះរបស់ជនរងគ្រោះ ចូលសំងំលាក់ខ្លួនរហូតដល់ម៉ោង ៩ព្រឹក ពេលជនរងគ្រោះចូលដល់ក្នុងផ្ទះឈ្មោះ: [redacted] ដុង បានយកអាវុធក្នុងចំសៀតផ្កាជនរងគ្រោះ ហើយឈ្មោះ: [redacted] រុន ជាអ្នកចងដៃចងជើង និងយកក្រមាមកចងមាត់ជនរងគ្រោះប្លន់យកប្រាក់ ២២.០០០.០០០រៀល (ម្ភៃពីរលាន រៀល) ទូរស័ព្ទ០២គ្រឿង ហើយនាំគ្នាគេចខ្លួនដោយជិះម៉ូតូជនរងគ្រោះយកទៅទុកចោល ។

រួចឡើងជិះម៉ូតូបក្សពួកឈ្មោះ: [redacted] សារុធ ហៅ ម៉ាប់ និង [redacted] វិទូ ហៅ បាក់ ដែលរង់ចាំ  
ខាងក្រៅសំដៅទៅវត្តតាំងក្រសាំង ដើម្បីចែកចំណែកប្រាក់ដែលប្តូរបាន ។ ក្រោយពេល  
ធ្វើសកម្មភាពឈ្មោះ: [redacted] វណ្ណា បានជិះម៉ូតូណែហាកទៅចំណុចណាត់ជួប ដើម្បីទទួលយក  
ចំណែកជាមួយបក្សពួក និងយកអាវុធជុនកា៥៤ មួយដើមពីឈ្មោះ: [redacted] សារុធ ហៅ ម៉ាប់  
វិញ ទៅរក្សាទុក និងបានបោះចោល ដើម្បីបំបិទភស្តុតាង ។

- បានឃើញ សាលក្រមព្រហ្មទណ្ឌលេខ ២២ ក្រ.២ (ឈ) ចុះថ្ងៃទី១៨-០៣-២០១១  
របស់សាលាដំបូងរាជធានីភ្នំពេញ ដែលមានខ្លឹមសារនៃសេចក្តីសម្រេចថា:

១- ផ្ដន្ទាទោសឈ្មោះ: [redacted] សារុធ ហៅ ម៉ាប់ ភេទប្រុស អាយុ៣៨ឆ្នាំ , ឈ្មោះ: [redacted]  
វិទូ ភេទប្រុស អាយុ ២៦ឆ្នាំ , ឈ្មោះ: [redacted] រុន ភេទប្រុស អាយុ ២៧ឆ្នាំ និងឈ្មោះ: [redacted] វណ្ណា  
ភេទប្រុស អាយុ២៥ឆ្នាំ ដាក់ពន្ធនាគារម្នាក់ៗ ០៨ ឆ្នាំ (ប្រាំបីឆ្នាំ) ។

ពីបទ: ប្លន់ និងប្រើប្រាស់អាវុធហាមយាត់ខុសច្បាប់ និងសមគំនិតក្នុងអំពើប្លន់  
និងប្រើប្រាស់ អាវុធហាមយាត់ខុសច្បាប់ ប្រព្រឹត្តនៅភូមិត្រពាំងក្រសាំង សង្កាត់ត្រពាំង  
ក្រសាំង ខណ្ឌដង្កោ រាជធានីភ្នំពេញ កាលពីថ្ងៃទី២២ ខែមិថុនា ឆ្នាំ២០១០ ។

បទល្មើសព្រហ្មទណ្ឌដែលមានចែង និងឲ្យផ្ដន្ទាទោសតាមមាត្រា ៦ នៃច្បាប់ស្តីពី  
ស្ថានទាំងន់ទោសនៃបទឧក្រិដ្ឋ និងមាត្រា២០ នៃច្បាប់ស្តីពីការគ្រប់គ្រងអាវុធជាតិផ្ទះ និង  
គ្រាប់រំសេវ និងមាត្រា២៩នៃក្រមព្រហ្មទណ្ឌ ។

២- បង្គាប់ឲ្យចាប់-ឃុំខ្លួនឈ្មោះ: [redacted] សារុធ ហៅ ម៉ាប់ ភេទប្រុស អាយុ៣៨ឆ្នាំ  
នៅពន្ធនាគារ មន្ត្រីស្រែ ក្រសួងមហាផ្ទៃ ។ តាមមាត្រា ៣៥៣ នៃក្រមនីតិវិធីព្រហ្មទណ្ឌ ។

៣- វត្តចាប់យក:

- ម៉ូតូមួយគ្រឿង ម៉ាកវ៉ៃ ពណ៌ខ្មៅ មានលេខតួ BE4CC TH 310997 គ្មានស្លាក  
លេខ, គ្មានក្បាំង, គ្មានកញ្ចក់ , គ្មានកូនសោរ, គ្មានម៉ាញ៉េតូ, លេខម៉ាស៊ីន E44 TH  
3100997 ត្រូវរឹបអូសទុកជាសម្បត្តិរដ្ឋ តាមមាត្រា ៣៥៤ នៃក្រមនីតិវិធីព្រហ្មទណ្ឌ ។

៤-សាលក្រមនេះជំនុំជម្រះ នៅថ្ងៃទី០៩ ខែមីនា ឆ្នាំ២០១១ និងប្រកាសជា  
សាធារណៈនៅថ្ងៃទី១៨ ខែមីនា ឆ្នាំ២០១១ ចំពោះមុខជនជាប់ចោទឈ្មោះ: កេង វិទូ, ជក់ រុន  
, អ៊ុក វណ្ណា កំបាំងមុខជនជាប់ចោទឈ្មោះ: [redacted] សារុធ ហៅ ម៉ាប់ ។

- ទុកសិទ្ធិប្តឹងទាស់ និងឧទ្ធរណ៍តាមកណ្តត់ច្បាប់ ។

- បានឃើញ បណ្តឹងឧទ្ធរណ៍ ចុះថ្ងៃទី៣០-៣-២០១១ របស់ឈ្មោះ: [redacted] វិទូ, [redacted] រុន,  
[redacted] វណ្ណា នឹងសាលក្រមព្រហ្មទណ្ឌលេខ ២២ ក្រ.២(ឈ) ចុះថ្ងៃទី១៨-៣-២០១១ របស់  
សាលាដំបូងរាជធានីភ្នំពេញ គ្រងចំណុច សេចក្តីសំរេចសាលក្រមទាំងមូល ។

- បានឃើញ របាយការណ៍រឿង ចុះថ្ងៃទី១៧-៤-២០១១ របស់ចៅក្រមរបាយការណ៍  
សាលាឧទ្ធរណ៍ ។

- បានឃើញ សេចក្តីសន្និដ្ឋាន ចុះថ្ងៃទី១១-០១-២០១២ របស់តំណាងមហាអយ្យការ  
អមសាលាឧទ្ធរណ៍ ។

**នាពេលសវនាការ**

- ជនជាប់ចោទឈ្មោះ: [redacted] វណ្ណា (វត្តមាន)
- ជនជាប់ចោទឈ្មោះ: [redacted] រុន, [redacted] វិទូ (អវត្តមាន) ២

- លោក [redacted] ម៉ាច មេធាវីការពារសិទ្ធិឲ្យជនជាប់ចោទ (វត្តមាន)

- ដើមបណ្តឹងរដ្ឋប្បវេណីឈ្មោះ [redacted] ចក្កា (អវត្តមាន)

ប្រធានក្រុមប្រឹក្សាអានរបាយការណ៍សង្ខេបរឿង

- ជនជាប់ចោទឈ្មោះ [redacted] វណ្ណា បានឆ្លើយថា ខ្លួនប្តឹងឧទ្ធរណ៍មកនេះ ព្រោះមិនសុខចិត្តនឹងសេចក្តីសម្រេចរបស់តុលាការថ្នាក់ក្រោម ។ ខ្លួនមិនមែនជាអ្នករៀបចំគំរោងទេ ខ្លួនស្គាល់តែឈ្មោះ [redacted] សាវុធ ប៉ុណ្ណោះ គឺទើបនឹងស្គាល់បានជាងមួយឆ្នាំប៉ុណ្ណោះ ឯឈ្មោះ [redacted] រុន និងឈ្មោះ [redacted] រិទ្ធ នោះខ្លួនមិនស្គាល់ទេ ។ កាំភ្លើង គឺជារបស់ឈ្មោះ [redacted] សាវុធ ហៅ ម៉ាប់ មិនមែនរបស់ខ្លួនទេ ។ ពេលប្តឹងនោះខ្លួនមិនដឹងទេ ខ្លួនបានលុយ ៣០០ ពាន់រៀល ប៉ុន្តែលុយនេះ គឺគាត់សងលុយខ្លួនទេ ខ្លួនបានដឹង ប៉ុន្តែមិនបានប្រព្រឹត្តទេ ។ ការដឹងអំពីការប្រព្រឹត្តរបស់ឈ្មោះ [redacted] រិទ្ធ, [redacted] រុន, [redacted] សាវុធ នេះអ្នកប្រព្រឹត្តនិយាយប្រាប់ខ្លួនការទទួលយកលុយចំនួន ៣០០ពាន់រៀលនេះ គឺឈ្មោះ [redacted] សាវុធ យកមកសងខ្លួន ក្រោយពីសងខ្លួនរួចហើយ ហើយខ្លួនសួរថា លុយនេះបានពីណាទើបឈ្មោះ [redacted] សាវុធ ប្រាប់ថា ប្តឹងខ្លួនប្រកែកថា មិនទទួលឈ្មោះ [redacted] សាវុធ ឆ្លើយថា យកទៅមិនឲ្យពាក់ព័ន្ធទេ ចំណែកអាវុធដែលប្រព្រឹត្តបទល្មើសខ្លួនក៏បោះចោលទៅកន្លែងមកខ្លួនមិនដែលកាន់កាំភ្លើងទេ ។

ស.ឆ ព្រះរាជអាជ្ញាសួរជនជាប់ចោទឈ្មោះ [redacted] វណ្ណា បានឆ្លើយថា ក្រោយពេលកើតហេតុប្រហែល ៣ថ្ងៃ ទើបឃើញកាំភ្លើងឈ្មោះ [redacted] សាវុធ ហៅ ម៉ាប់ យកមកផ្ញើខ្លួន ហើយខ្លួនក៏បោះចោលទៅ ។ ខ្លួនទៅយកលុយនៅមុខវត្តតាំងក្រសាំងដោយលុយនេះ ឈ្មោះ [redacted] សាវុធ ឲ្យ ។ ខ្លួនសំណូមពរ សុំឲ្យបន្តរយៈពេលទោសឲ្យខ្លួនផង ព្រោះខ្លួនមិនបានប្រព្រឹត្តទេ ។

**តំណាងមហាអយ្យការសន្និដ្ឋានថា:**

យល់ឃើញថា មានភស្តុតាងដាក់បន្ទុក និងពិរុទ្ធភាពលើជនជាប់ចោទដូចបទចោទប្រកាន់របស់អយ្យការសាលាដំបូង ។ ជនជាប់ចោទព្រមទទួលយកអង្គហេតុនេះហើយ និងសុំបន្តរយៈពេលទោសប៉ុណ្ណោះ ។ គួរតម្កល់សាលក្រមរបស់សាលាដំបូងដោយគ្រាន់តែអនុវត្តតាមក្រមព្រហ្មទណ្ឌវិញ ។ ទាក់ទិននឹងទណ្ឌកម្មជូនក្រុមប្រឹក្សាពិចារណាតាមច្បាប់ ។

**មេធាវីការពារសិទ្ធិឲ្យជនជាប់ចោទសន្និដ្ឋាន:**

- លោក [redacted] ម៉ាច មេធាវីការពារសិទ្ធិឲ្យជនជាប់ចោទសន្និដ្ឋានថា ការដែលកូនក្តីខ្លួនបានទទួលលុយ គឺពីការជំពាក់ទេ ។ ក្រោយពីប្តឹងជនជាប់ចោទ ឈ្មោះ [redacted] រុន, [redacted] រិទ្ធ ពេលប្តឹងចែកលុយគ្នាតែអ្នកប្តឹងទេ ។ សំណូមពរ សុំឲ្យតុលាការមេត្តាបន្តរយៈពេលទោសដល់កូនក្តីខ្លួនផង ។

- ក្រោយពីបានស្តាប់អំណានរបាយការណ៍រឿង
- ក្រោយពីបានស្តាប់ចម្លើយជនជាប់ចោទ
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានស្តាប់សេចក្តីសន្និដ្ឋានរបស់មេធាវីការពារសិទ្ធិឲ្យជនជាប់ចោទ
- ក្រោយពីបានពិនិត្យ ពិចារណា និងពិភាក្សាត្រឹមត្រូវតាមច្បាប់ហើយ

សាលាឧទ្ធរណ៍យល់ឃើញថា:

១- បណ្តឹងឧទ្ធរណ៍លេខ ២៣៦ ចុះថ្ងៃទី៣០-៣-២០១១ របស់ជនជាប់ចោទឈ្មោះ រដ្ឋា, បណ្តឹងឧទ្ធរណ៍លេខ ២៣៧ ចុះថ្ងៃទី៣០-៣-២០១១ របស់ជនជាប់ចោទឈ្មោះ រុន និងបណ្តឹងឧទ្ធរណ៍លេខ ២៣៨ ចុះថ្ងៃទី៣០-៣-២០១១ របស់ជនជាប់ចោទឈ្មោះ វិទូ ទាំង ៣នាក់នោះប្តឹងឧទ្ធរណ៍នឹងសេចក្តីសម្រេចទាំងមូលនៃសាលក្រមព្រហ្មទណ្ឌ លេខ ២២(ឈ) ចុះថ្ងៃទី១៨-៣-២០១១ បណ្តឹងនេះធ្វើឡើងក្នុងកំណត់ច្បាប់ យោងមាត្រា ៣៨២ នៃក្រមនីតិវិធីព្រហ្មទណ្ឌ សាលាឧទ្ធរណ៍អាចជំនុំជម្រះបាន ។

២- តាមអង្គហេតុករណីប្លន់ជនរងគ្រោះឈ្មោះ ចក្ខុ ភេទប្រុស អាយុ៤១ឆ្នាំ មុខរបរទិញ លក់ អេតចាយនៅភូមិត្រពាំងថ្លឹង សង្កាត់ចោមចៅ ខណ្ឌដង្កោ រាជធានីភ្នំពេញ ត្រូវក្រុមចោរមួយក្រុមបានគាស់ដំបូលផ្ទះ ចូលសំងំលាក់ខ្លួន ហើយបានដកកាំភ្លើង ក្នុងប្លន់បានសម្រេចនូវប្រាក់ ២២លានរៀល រួមទាំងទូរស័ព្ទម៉ាក Nokia ចំនួន ០២គ្រឿង ប្រព្រឹត្តនៅភូមិត្រពាំងក្រសាំង ឃុំត្រពាំងក្រសាំង ខណ្ឌដង្កោ រាជធានីភ្នំពេញ កាលពីថ្ងៃទី ២២-៦-២០១០ ត្រូវបានសមត្ថកិច្ចនគរបាលយុត្តិធម៌ឃាត់ខ្លួនជនជាប់ចោទឈ្មោះ រុន, វិទូ និង រដ្ឋា ថ្ងៃទី១៤-៧-២០១០ ដោយសង្ស័យថា មានការពាក់ព័ន្ធនឹងអំពើ ល្មើសខាងលើ ។

៣- តាមចម្លើយសារភាពរបស់ជនជាប់ចោទឈ្មោះ សារុធ ហៅ ម៉ាប់, វិទូ និង រុន មានលក្ខណៈប្រហាក់ប្រហែលគ្នាថា ពួកគេពិតជាបានរៀបចំផែនការប្លន់ គាលក់អេតចាយប្រាក់ដើមន ដោយឈ្មោះ វិទូ ជាអ្នកមើលផ្លូវ ឈ្មោះ រុន ជាអ្នកបើកដំបូល ហើយចង់ដៃជនរងគ្រោះ រីឯឈ្មោះ រដ្ឋា ហៅ វែង ជាអ្នកផ្តល់អាវុធ ហើយផលដែលបានមកពីការប្រព្រឹត្តនេះពួកគេយកមកចែកគ្នាតាមចំណែករៀងៗខ្លួន ដោយឡែកជនជាប់ចោទឈ្មោះ រដ្ឋា ពុំបានចូលរួមធ្វើសកម្មភាពនៅថ្ងៃកើតហេតុ នោះទេ ឈ្មោះនេះគ្រាន់តែឈ្មោះ សារុធ ហៅ ម៉ាប់ ហៅទៅទទួលប្រាក់ដំពាក់ខ្លួន ប៉ុណ្ណោះ ក្រោយពីបានទទួលប្រាក់ហើយ ជនជាប់ចោទឈ្មោះ សារុធ ហៅ ម៉ាប់ បានប្រគល់អាវុធឲ្យឈ្មោះ រដ្ឋា ទុកដោយមានការភ័យខ្លាចក៏បោះចោលនៅកន្លែងល្ង ដូចនេះការដាក់ឲ្យជនជាប់ចោទឈ្មោះ រដ្ឋា ឲ្យទទួលខុសត្រូវក្នុងបទចោទប្រកាន់ ពីបទ សមគំនិតក្នុងអំពើប្លន់ និងប្រើប្រាស់អាវុធខុសច្បាប់ ប្រព្រឹត្តនៅភូមិត្រពាំងក្រសាំង សង្កាត់ត្រពាំងក្រសាំង ខណ្ឌដង្កោ រាជធានីភ្នំពេញ កាលពីថ្ងៃទី២២-៦-២០១០ តាមមាត្រា ២០ នៃច្បាប់ស្តីពីការគ្រប់គ្រងអាវុធជាតិផ្ទុះ និងគ្រាប់រំសេវ និងមាត្រា ២៩ នៃក្រម ព្រហ្មទណ្ឌនោះមិនត្រឹមត្រូវតាមអង្គហេតុ និងអំពើប្រព្រឹត្តរបស់ជនជាប់ចោទឈ្មោះ រដ្ឋា ហៅ វែង ឡើយ ។

៤- តាមអង្គហេតុ និងពេលសវនាការសាលាឧទ្ធរណ៍ ជនជាប់ចោទឈ្មោះ រដ្ឋា បានសារភាពទទួលស្គាល់ប្រាក់ចំនួន ៣លានរៀល ពីជនជាប់ចោទឈ្មោះ សារុធ ហៅ ម៉ាប់ ប្រាក់ដើមន ដូចនេះជនជាប់ចោទឈ្មោះ រដ្ឋា ហៅ វែង គប្បីសាលា ឧទ្ធរណ៍ដាក់ឲ្យស្ថិតនៅក្រោមការទទួលខុសត្រូវក្នុងបទចោទប្រកាន់ ពីបទ ទទួលផលចោរ កម្ម ប្រព្រឹត្តនៅភូមិត្រពាំងក្រសាំង សង្កាត់ត្រពាំងក្រសាំង ខណ្ឌដង្កោ រាជធានីភ្នំពេញ កាលពីថ្ងៃទី២២-៦-២០១០ តាមបញ្ញត្តិមាត្រា ៤០០ និងមាត្រា ៩៧ នៃក្រមព្រហ្មទណ្ឌ ។

៥- មានភស្តុតាងគ្រប់គ្រាន់បញ្ជាក់ឲ្យឃើញថា ជនជាប់ចោទឈ្មោះ: [REDACTED] សាវុធ, [REDACTED] រុន និង [REDACTED] វិទូ ពិតជាបានធ្វើសកម្មភាពប្រព្រឹត្តបទល្មើសទៅលើជនរងគ្រោះដូចបទចោទប្រកាន់របស់អយ្យការអមសាលាដំបូងរាជធានីភ្នំពេញ តាមបញ្ញត្តិមាត្រា ៦ នៃច្បាប់ស្តីពីស្ថានទម្ងន់ទោសនៃបទឧក្រិដ្ឋ, មាត្រា ២០ នៃច្បាប់ស្តីពីការគ្រប់គ្រងអាវុធជាតិផ្ទុះ និងគ្រាប់រំសេវ មាត្រា ២៩ នៃក្រមព្រហ្មទណ្ឌ ប្រាកដមែន ។

៦- រឿងក្តីព្រហ្មទណ្ឌនេះត្រូវបានសាលាដំបូងរាជធានីភ្នំពេញ ធ្វើការអង្កេតលើកយកភស្តុតាងមកសំអាងសព្វគ្រប់ហើយ សាលាឧទ្ធរណ៍មិនលើកសំអាងហេតុផលដែលមកបញ្ជាក់ជូនជាថ្មីទៀតទេ ។

៧- សាលក្រមព្រហ្មទណ្ឌលេខ ២២ ក្រប(ឈ) ចុះថ្ងៃទី១៨-៣-២០១១ របស់សាលាដំបូងរាជធានីភ្នំពេញ សម្រេចមកមានលក្ខណៈត្រឹមត្រូវហើយ គួរតម្កល់ទុកជាបានការលើកលែងតែបទចោទប្រកាន់លើជនជាប់ចោទឈ្មោះ: [REDACTED] រណ្ណា ហៅ វែង គួរលើកមកពិចារណាជាថ្មីតាមការយល់ឃើញខាងលើ ។

**ហេតុដូច្នោះ**

**និងផ្អែមសេចក្តី**

១- ទទួលបណ្តឹងឧទ្ធរណ៍ ចុះថ្ងៃទី៣០-៣-២០១១ របស់ឈ្មោះ: [REDACTED] វិទូ និងឈ្មោះ: ជក់ រុន ទុកជាត្រឹមត្រូវតាមទម្រង់ច្បាប់ តែបដិសេធចោលដោយទាស់គតិច្បាប់ ។

២- ទទួលបណ្តឹងឧទ្ធរណ៍របស់ជនជាប់ចោទឈ្មោះ: [REDACTED] រណ្ណា ហៅ វែង ទុកជាត្រឹមត្រូវតាមច្បាប់ ។

៣- កែប្រែបទចោទប្រកាន់លើជនជាប់ចោទឈ្មោះ: [REDACTED] រណ្ណា ហៅ វែង ពីបទសមគំនិតក្នុងអំពើប្លន់ និងប្រើប្រាស់អាវុធខុសច្បាប់ មកជាបទ ទទួលផលចោរកម្ម តាមមាត្រា ៤០០ និងមាត្រា ៩៧ នៃក្រមព្រហ្មទណ្ឌ វិញ ។

៤- តម្កល់សាលក្រមព្រហ្មទណ្ឌលេខ ២២ ក្រប(ឈ) ចុះថ្ងៃទី១៨-៣-២០១១ របស់សាលាដំបូងរាជធានីភ្នំពេញ ទុកជាបានការ លើកលែងតែទណ្ឌកម្មលើជនជាប់ចោទឈ្មោះ: [REDACTED] រណ្ណា ហៅ វែង ត្រូវកែប្រែពីដាក់ពន្ធនាគារ ៨ឆ្នាំ មកជា ដាក់ពន្ធនាគារកំណត់ ៤ឆ្នាំ វិញ ពីបទ: ទទួលផលចោរកម្ម ប្រព្រឹត្តនៅភូមិត្រពាំងក្រសាំង សង្កាត់ត្រពាំងក្រសាំង ខណ្ឌដង្កោ រាជធានីភ្នំពេញ កាលពីថ្ងៃទី២២-៦-២០១០ តាមបញ្ញត្តិមាត្រា ៤០០ និងមាត្រា ៩៧ នៃក្រមព្រហ្មទណ្ឌ ក្រៅពីនេះរក្សាទុកដដែល ។

៥- បន្តឃុំខ្លួនជនជាប់ចោទតាមនីតិវិធី ។

៦- សាលដីកានេះជំនុំជម្រះជាសាធារណៈ ថ្ងៃទី២៧-៦-២០១៣ ចំពោះមុខជនជាប់ចោទឈ្មោះ: [REDACTED] រណ្ណា និងមេធាវីការពារជនជាប់ចោទ កំបាំងមុខជនជាប់ចោទឈ្មោះ: កេង វិទូ និងឈ្មោះ: [REDACTED] រុន ប្រកាសជាសាធារណៈ ថ្ងៃទី០៥-៧-២០១៣ ។

- លើកផ្លូវប្តឹងតវ៉ាតាមកំណត់ច្បាប់ ។

សាលដីកានេះបានចូលជាស្ថាពរ និងមានអានុភាពអនុវត្តទៅលើឈ្មោះ: [REDACTED] រណ្ណា តែប៉ុណ្ណោះ ក្រៅពីនេះពុំមានអានុភាពទេ ។

សេចក្តីនេះ ព្រះមហាក្សត្រនៃព្រះរាជាណាចក្រកម្ពុជា ទ្រង់ត្រាស់បង្គាប់មកមន្ត្រី  
ទទួលបន្ទុក អនុវត្តសាលដីកា ស្ថាប័នមានសមត្ថកិច្ចគ្រប់ថ្នាក់ គ្រប់តំណែង និងកងកំលាំង  
ប្រដាប់អាវុធជួយ សហការអនុវត្តសាលដីកានេះឲ្យបានសម្រេច ប្រសិនបើមានសំណូមពរ  
ត្រឹមត្រូវតាមច្បាប់ ។

ក្រឡាបញ្ជី ចៅក្រមប្រឹក្សា ប្រធានក្រុមប្រឹក្សា  
ហត្ថលេខា: [redacted] ហត្ថលេខា: [redacted], [redacted] ហត្ថលេខា: [redacted]

បានឃើញ  
ប្រធានសាលាឧទ្ធរណ៍  
[redacted]

បានចម្លងត្រឹមត្រូវតាមច្បាប់ដើម  
ភ្នំពេញ, ថ្ងៃទី ០៧ ខែ មេសា ឆ្នាំ ២០១៩  
[redacted]